



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 48

Il-Ħamis 15 ta' Frar 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl- 4:00 ta' filgħaxija.

PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella – Segretarju Eżekuttiv

48.1	Qari ta' ittri ta' apologji
48.1.1	Ma kienx hemm.
48.2	Kunsiderazzjoni u approvazzjoni ta' Minuti
48.2.1	Kopja tal-Minuti tas-seduta preċedenti, seduta numru 47, kienet tqassmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
48.2.2	Is-Sur Daniel Zerafa ppropona u s-Sur Steven Grech issekonda il-minuti ta' seduta 47 u ġew approvati b'votazzjoni unanima fost dawk preżenti.
48.3	Komunikazzjonijiet mis-Sindku
48.3.1	Is-Sindku informa lill-Kunsilliera li nhar id-19 ta' Jannar flimkien mas-Sur Steven Grech u s-Sa. Emma Vella attenda għal laqgħa ma' Transport Malta u Projects Malta fejn giet diskussa Triq il-Kavallerizza.
48.3.2	Is-Sindku informa lill-Kunsilliera li nhar id-19 ta' Jannar flimkien mas-Sur Steven Grech attenda għal laqgħa mal- <i>Water Services Corporation</i> (WSC) biex jġu diskussa xogħolijiet vari. Giet diskussa wkoll it-Triq ta' Delimara u l-WSC provdjet dokumenti fejn kien dikjarat li <i>t-tarmac</i> se jsir minn fondi tal-EU u min-naħa tagħhom, il-WSC għaddew l-info kollha lil TM. Is-Sindku nforma l-Kunsilliera li qed jikkorrispondi ma' Transport Malta sabiex ikun infurmat meta ha jibdew dawn ix-xogħolijiet.
48.3.3	Is-Sindku informa lill-Kunsill Lokali li nhar it-22 ta' Jannar flimkien mas-Sa. Janice Chetcuti, is-Sur Steven Grech u s-Sa. Emma Vella kellhom laqgħa mal- <i>Animal Welfare</i> rigward zona ġdida tal-għawm għaž-żwiemel. Is-Sindku spjega wkoll li s-Sa. Janice Chetcuti proponiet li jsir <i>pilot project</i> qabel ma tittiehed deċiżjoni finali.
48.3.4	Is-Sindku informa lill-Kunsill Lokali li nhar il-25 ta' Jannar flimkien mas-Sur Steven Grech u s-Sa.Emma Vella iltaqgħa mal-kuntrattur il-ġdid tas- <i>soft areas</i> fejn gie iffirmit it-tender il-ġdid.
48.3.5	Is-Sindku informa lill-Kunsill Lokali li nhar id-9 ta' Frar huwa kien imsiefer fuq xogħol tar-Regjun Xlokk. Is-Sindku spjega li l-Kunsill Lokali ma ħareġ l-ebda fondi għal dan.
48.4	Twegibiet għall-Mistoqsijiet tal-Kunsillieri
48.4.1	Is-Sur Steven Grech staqsa: "Il-Barrier tal-Pjazza"? Wara diskussjoni libera gie deċiż li għandha titrangà l- <i>barrier</i> li hemm u tintalab stima tal-frekwenza tar- <i>remotes</i> . Intlaħaq ftehim li għandha tingħata <i>remote</i> waħda lill-klijent fuq kunsiderazzjoni u talba għal aktar minn waħda għandha tingħata bi ħlas.
48.4.2	Is-Sur Steven Grech staqsa: "L-imwejjed u s-siġġijiet"? Wara diskussjoni libera gie deċiż li s-Sindku kellu jitlob laqgħa mal-awtoritajiet kompetenti sabiex jintlaħaq ftehim u tittiehed deċiżjoni fuq il-permessi tal-imwejjed u s-siġġijiet.

48.4.3	Is-Sur Steven Grech staqsa “Is-sigär taż-żebbuġ ta’ Triq il-Port Ruman?” Is-Sindku informa lill-Kunsilliera li jrid jintalab BOQ u jkun hemm permiss biex jinqalgħu s-sigär taż-żebbuġ għar-raġuni li huma protetti.
48.4.4	Is-Sur Steven Grech staqsa: “ <i>Road Markings</i> fi Triq il-Port Ruman?” Is-Segretarju Eżekuttiv informa lill-Kunsilliera li intbghatet korrisondenza lil TM sabiex ikunu ta’ gwida f’dan ir-rigward.
48.4.5	Is-Sur Steven Grech staqsa: “Triq Tonin Attard?” Wara diskussjoni libera gie deċiż li kellha tintalab li ssir tabella minn TM għal resident partikolari sabiex ikun jista’ joħroġ bil-vettura tiegħu.
48.4.6	Is-Sur Steven Grech staqsa: “Il-Mini tad-Djar tas-Sajjieda?” Il-Kunsill gie nfurmat li x-xogħol ħa jitkompla u li hemm bżonn li jsir xi dawl.
48.4.7	Is-Sur Steven Grech staqsa: “Triq San Piju V – <i>road markings</i> ?” Is-Sur Steven Grech staqsa għaliex ġew friskati r- <i>road markings</i> ta’ Triq San Piju V meta ma kienx hemm bżonn Is-Segretarju Eżekuttiv informa lill-Kunsilliera li għandhom jibgħatu komunikazzjoni rigward toroq li għandhom ikunu ta’ prijorità sabiex l-ewwel <i>road markings</i> li jsiru jkun dawk li l-aktar għandhom bżonn.
48.4.8	Is-Sur Steven Grech staqsa: “Jum Marsaxlokk?” Is-Sindku informa lill-Kunsill Lokali li din is-sena Jum Marsaxlokk se jkun nhar il-Ħadd 29 t’April.
48.4.9	Is-Sur Steven Grech staqsa: “Il-Binja tal-Kunsill?” Is-Sindku informa l-Kunsilliera li għandu jikteb lill-Ministru konċernat kif ukoll lill-Prinċipal tal-Kulleġġ San Tumas More rigward biċċa art li tinsab fejn l- <i>Education Centre</i> .
48.4.10	Is-Sur Steven Grech staqsa: “Triq Kavallerizza?” Is-Sindku informa lill-Kunsill Lokali li se jkelllem lill-Perit David Vassallo u se jkun qed jistenna risposta minn għandu għax kellu jkelllem l-is-Sur James Piscopo sabiex issir laqgħa f’dan ir-rigward.
48.4.11	Is-Sur Steven Grech staqsa: “Tex-Mex?” Wara diskussjoni libera gie deċiż li r-rikjesta li saret mill-Perit Joseph Falzon f’isem is-sidien ta’ Tex-Mex sabiex jieħdu ħsieb l-art li tinstab hdejn il-Ponta tal-Qrajten għandha tiġi milqugħa, fuq bażi li din hija u se tibqa’ art pubblika. Għalhekk il-Kunsill jibqa’ jzomm id-dritt li jbidel id-deċiżjoni tiegħu dwar dan, u kull intervent li jsir għandu jkun jaf bih il-Kunsill.
48.4.12	Is-Sur Steven Grech staqsa: “Fejn l-Elbros?” Wara diskussjoni libera fir-rigward li jitwaħħlu l-fanali fejn l-Elbros gie deċiż li għandha tintalab stima lin-Nexos kemm jiġu jiswew il-fanali u biex jiġu mqabbdha.
48.4.13	Is-Sur Steven Grech staqsa: “Triq Xerriek ma’ Triq San Piju V?” Wara diskussjoni libera gie deċiż li għandu jsir kanal mal-bankina.
48.4.14	Is-Sur Stephen Caruana staqsa: “Biex issir biċċa bankina fi Triq Lepanto?” Wara diskussjoni libera gie deċiż li għandu jsir il-konkos għall-bankina.
48.4.15	Is-Sur Stephen Caruana staqsa: “Bozza ġdida fl-isqaq inti w diehel minn fejn il- <i>Junker</i> ?” Wara diskussjoni libera gie deċiż li għandha tintalab stima lin-Nexos.

48.4.16	Is-Sur Stephen Caruana staqsa: “ <i>Tarmac N/S Birrikka?</i> ”. Wara diskussjoni libera gie decic li ma tistax issir min-naħa tal-Kunsill.
48.4.17	Is-Sur Stephen Caruana staqsa: “ <i>Bozza fi Triq Abdosir?</i> ”? Is-Segretarju Eżekuttiv informa lill-Kunsill li r-rapport kien sar u qed tigi mistennija risposta.
48.5	Rapporti
48.5.1	<p>- Il-Kunsill Lokali gie nformat bid-delegazzjoni li se żżur Malta fil-jiem li ġejjin bejn il-Komun ta’ Gela u l-Kunsill Lokali ta’ Marsaxlokk. Is-Sindku informa lil Kunsilliera li ghalkemm kien ikkorrisponda permezz ta’ ittra mas-Sindku ta’ Gela hu ma kienx jaf bl-ebda fthemmin. Is-Sur Steven Grech spjega li fl-assenza tas-Sindku, flimkien mas-Sur Daniel Zerafa u s-Sur Jordy Brincat kien attenda għal laqgħa mal-Ministeru tal-Energija u l-Ilma u l-Ministeru tal-Affarijiet Barrnin fejn ġew infurmati li kien hemm pjanat li jsir arrangament (fejn issemma wkoll Memorandum of Understanding [MOU]), bejn Gela u l-Kunsill Lokali ta’ Marsaxlokk. Wara diskussjoni libera gie deciz li qabel ma jigi ffirmat ftehim dan kellu jigi diskuss bejn il-Kunsilliera biex tittiehed decizzjoni. Is-Sa. Janice Chetcuti infurmat lill-Kunsill Lokali li trid tkun infurmata b’kull ma jigri f’dan ir-rigward.</p> <p><i>F’dan l-istadju (18:00) hareġ mill-laqgħa s-Sur Steven Grech.</i></p> <p>- Permezz ta’ Ċirkolari numru 9/2017 maħruġa mill-Gvern Lokali, il-Kunsilliera ġew infurmati li l-Kunsill se jingħata l-ammont ta’ €5,000 għall-attività <i>Fish Fest</i>. Wara diskussjoni libera gie deciz li għandu jinħatar Sotto Kumitat għal dan il-għan.</p> <p>- Il-Kunsill Lokali gie infurmat b’korrispondenza minn residenti li joqgħodu <i>N/S fi Triq Tas-Silġ</i>, fejn gie mitlub biex tingħata isem lit-triq. Wara diskussjoni libera gie deciz li l-Kunsill għandu jikkonferma mal-Kummissjoni Elettorali u jibgħat dokumenti ta’ TM fejn huwa dokumentat li t-triq hija privata. F’każ li ma jkunx hemm oġġezzjoni, it-Triq tingħata l-isem ta’ Triq ir-Rizzi.</p> <p>- Permezz ta’ Ċirkolari numru 1/2018 maħruġa mill-Gvern Lokali, il-Kunsilliera ġew infurmati bl-iskema tal-Korsijiet Lifelong Learning 2018-2019. Wara dikussjoni libera gie deciz li l-Kunsill Lokali għandu japplika għal dawn ul-korsijiet.</p> <p>- Il-Kunsilliera ġew infurmati b’korrispondenza datata 24 ta’ Jannar 2018 mis-Sur Joseph Scerri tal-Primary Health Care rigward il-ftehim biex issir Berġa fl-<i>Education Centre</i> ta’ Marsaxlokk u tigi devoluta lill-istess Kunsill. Wara diskussjoni libera gie deciz li l-<i>Education Centre</i> kien ingħata għajjuna ta’ fondi specifici mill-Fond Progetti Kapitali għall-għan ta’ edukazzjoni u b’hekk ma kienx possibli li l-Berġa ssir hemm.</p> <p>- Permezz ta’ Ċirkolari numru 2018/008 maħruġa mill-Gvern Lokali, il-Kunsilliera ġew infurmati bl-Inizjattiva MCCF 2018, fejn il-Kunsilliera setgħu jikkontribwixxu €2.33 fix-xahar għall-istess MCCF. Wara diskussjoni libera gie deciz li dan kien digà approvat f’laqgħa tal-Kunsill fl-2017, u zied jgħid li jaqbel li jippartecipa.</p> <p>- Il-Kunsilliera ġew infurmata b’korrispondenza mibgħuta fis-27 ta’ Jannar 2018 minn Dr Rachael Scicluna rigward l-istorbju max-Xatt li ġej mill-karozzi tal-linja u ankè b’talba għal-<i>bins</i> għall-<i>waste</i> tal-klieb. Wara diskussjoni libera gie deciz li fir-rigward ta’ tal-linja,</p>

	<p>il-Kunsill għandu jikkomunika ma' Transport Malta. Rigward il-<i>bins</i> il-Kunsill Lokali ser ikun qed jalloka aktar bins fil-lokalità.</p> <p>- Il-Kunsill Lokali gie infurmat b'korripondenza mingħand is-Sur Robert Agius fejn ilmenta rigward triq kollha hofor li hemm bżonn li titranga. Wara diskussjoni libera gie deciż li s-Sindku għandu jikkomunika mal-Ministeru koncernat.</p> <p>- Il-Kunsilliera gew infurmati b'korripondenza mis-Sur Angelo Baldacchio, President tal-Għaqda Mużikali Madonna ta' Pompei, Marsaxlokk, fejn bagħat stima ta' marċ mat-toroq f'Marsaxlokk għall-<i>Fireworks Festival</i>. Wara diskussjoni libera gie deciż li din għandha tiġi diskussa mal-MTA, li huma l-organizzaturi ewlenin ta' dan il-festival.</p> <p>- Il-Kunsilliera gew infurmati b'korripondenza mis-Sur Angelo Baldacchio, President tal-Għaqda Mużikali Madonna ta' Pompei, Marsaxlokk, flimkien mal-Għaqda Ġbir tan-Nar, fejn dawn qed jitolbu biex japplikaw għal permess sabiex jorganizzaw BBQ fil-Pjazza ta' Marsaxlokk man-naħa tal-bahar dakinhar fil-<i>Fireworks Festival</i>. Wara diskussjoni libera gie deciż li din ir-rikjesta għandha tiġi diskussa mal-MTA li huma l-organizzaturi ewlenin ta' dan il-festival.</p> <p>- Is-Sindku informa lill-Kunsilliera rigward informazzjoni tal-applikazzjonijiet għal żvilupp fejn gie nfurmat li meta l-Kunsill jesprimi interess, dan ikun qed jaqbel mal-proġett imma jrid ikun infurmat kull meta jkun hemm tibdil ta' pjanti biss. B'hekk ma jkunx jista' jappella. Is-Sindku zied jgħid li mhux bizejjed li tkun taf bit-tibdil. Għaldaqstant jekk il-Kunsill ikollu dubju, dan għandu jibda joġġezzjona bil-miktub u mhux jirreġistra l-interess biss. Wara diskussjoni libera gie deciż li l-Kunsill Lokali għandu jibda joġġezzjona f'każijiet li ma jaqbilx jew għandu dubju fil-proġett.</p> <p>- Is-Sindku ressaq fuq il-mejda tal-Kunsill Lokali kopja tar-Rapport Finanzjarju ta' kull kwart għall-perjodu Ottubru-Diċembru 2017, flimkien mal-abozz tal-Financial Statements għas-sena 2017. Is-Sur Gauci stieden lis-Segretarju Eżekuttiv jispejga r-rapporti msemmija.</p> <p>- Is-Segretarju Eżekuttiv għadda sabiex jagħti spjegazzjoni tar-rapporti in-kwistjoni u spjega miżuri li kienu ittiehdu bil-għan illi titjeb is-sitwazzjoni finanzjarja tal-Kunsill Lokali, liema miżuri kienu ħallew il-frott tagħhom u gew riflessi fir-rapporti imsemmija. Fuq proposta tas-Sindku, issekondat mill-Kunsillier Daniel Zerafa, il-Kunsill Lokali approva dawn uż-żewġ rapporti.</p>
48.6	Mozzjonijiet
48.6.1	Ma kienx hemm.
48.7	Sejħiet għall-Offerti
48.7.1	Il-Kunsill Lokali gie nfurmat li t-tender tal-Bulky Refuse kien gie iffirmat.
48.7.2	Il-Kunsill Lokali gie nfurmat li t-tender tas-Soft Areas kien gie iffirmat.

48.7.3	Il-Kunsill Lokali ġie nformat li t-tender tal-Perit għandu jiġi iffirmit nhar it-Tnejn 19 ta' Frar 2018.
48.7.4	Il-Kunsill Lokali ġie nformat li trid issir evalwazzjoni oħra min-naha tal-Kunsilliera fuq it-tender tal- <i>Street Sweeping</i> .
48.7.5	Il-Kunsilliera ġew informati li kien jirrikjedi li jinħareġ tender ieħor għall-accountant fi ħdan il-Kunsill Lokali, u dan għar-raġuni li l-accountant kurrenti ma tistax tkompli bis-servizz tagħha sa Novembru 2018. Il-Kunsill ġie mistoqsi jekk isibx oġġezzjoni sabiex tinħatar persuna teknika bi ħlas biex jinħareġ it-tender il-ġdid. Wara diskussjoni libera ġie deċiż li l-persuna teknika għandha tinħatar sabiex jinħareġ danit-tender.
48.8	Monti ta' nhar ta' Hadd
48.8.1	Is-Sindku informa lill-Kunsilliera li kien hemm korrispondenza għaddejja rigward il-monti tal-Hadd f'Marsaxlokk. Is-Sindku semma' li wara li nġhatat s-somma lil diversi bejjieġha, bi qbil sabiex jirrinunzjaw il-posta tagħhom tal-Hadd f'Marsaxlokk, ħa tingħata somma oħra lil 10 bejjieġha oħra, li inkluz l-oħrajn se jammontaw għal 66. Is-Sindku nforma lill-Kunsilliera preżenti li l-periti tal-Gvern qed jaħdmu fuq ir-rilokazzjoni tal-monti u talab l-opinjoni tal-Kunsill. Wara diskussjoni libera ġie deċiż li għandhom jiġu diskussa l-ħinijiet tal-armar tal-monti, il-qisien tal-posta, tindif, rassenja tal-monti, infurzar u l- <i>waiting list</i> ta' applikazzjonijiet li jridu posta.
48.9	Haddiema Assenjati
48.9.1	Is-Sindku nforma lill-Kunsilliera rigward rapport li kien sar fil-konfront tal-ħaddiema assenjati mal-Kunsill Lokali, u meta dwar meta l-ispettur tagħhom żar il-binja tal-Kunsill Lokali. Is-Segretarju Eżekuttiv spjega li mal- <i>handover</i> tax-xogħol kien infurmat li l-ħaddiema kienu jirrispondu lis-Sindku. Il-Kunsill Lokali ġie nformat mis-Segretarju Eżekuttiv li wara li sar ir-rapport mill-ispettur konċernat, kienet inżammet laqgħa fid-dettal mas-CEO ta' din il-kumpanija. Wara diskussjoni libera ġie deċiż li l-ħaddiema assenjati għandhom jibdew jirrispondu lis-Segretarju Eżekuttiv.
48.10	Kunsiderazzjoni u approvazzjoni tal-iskedi ta' pagamenti
48.10.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 02/18) għall-approvazzjoni.
48.10.2	Fuq mozzjoni tas-Sur Stephen Caruana, issekondata mis-Sur Daniel Zerafa, il-Kunsill Lokali unanimament approva l-lista li hi annessa u tiffirma parti minn dawn il-minuti.
	Is-Sindku poġġa fuq il-mejda tal-Kunsill Lokali lista ta' <i>petty cash</i> maħruġ matul ix-xahar ta' Frar għall-approvazzjoni tal-Kunsill Lokali.

48.11	Tmiem tal-laqqgħa u data tas-seduta li jmiss
48.11.1	<p>Is-Seduta tal-Kunsill Lokali giet sospiza fit-7:40pm għax il-ħin gie eżawrit. Il-Kunsill iddeċieda li s-seduta tiġi aġġornata għal Laqgħa b'Urgenza għal nhar it-Tnejn 19 ta' Frar 2018 fid-9:00am.</p> <p>Seduta oħra tal-Kunsill imbagħad issir nhar il-Ħamis 15 ta' Marzu 2018 fl-4:00pm.</p>

Konfermati, illum 15 ta' Marzu 2018.

IFFIRMATA

 Horace Gauci
 Sindku

IFFIRMATA

 Emma Vella
 Segretarju Eżekuttiv